

प्रेषक,

अमित सिंह नेगी,
सचिव,
उत्तराखण्ड शासन।

सेवा में,

जिलाधिकारी,
रुद्रप्रयाग।

आपदा प्रबन्धन एवं पुर्नवास अनुभाग-2

देहरादून: दिनांक 28 मार्च, 2018

विषय:-जनपद रुद्रप्रयाग के तहसील ऊखीमठ के अन्तर्गत अत्यधिक संवेदनशील ग्राम सेमीतल्ली, कुणजेठी, कविल्ठा, जालतल्ला तथा पांजणा के 56 प्रभावित परिवारों के विस्थापन/पुनर्वास हेतु धनावंटन के संबंध में।

महोदय,

उपर्युक्त विषयक आपके पत्र संख्या-914/41-02/(2014-15) दिनांक 29 नवम्बर, 2017 एवं पत्र संख्या-2133/41-02/(2014-15) दिनांक 07 फरवरी, 2018 के माध्यम से उपलब्ध कराये गये प्रस्ताव के अनुक्रम में सम्यक विचारोपरान्त लिये गये निर्णय के क्रम में मुझे यह कहने का निदेश हुआ है कि जनपद रुद्रप्रयाग के तहसील ऊखीमठ के अन्तर्गत अत्यधिक संवेदनशील ग्राम सेमीतल्ली, कुणजेठी, कविल्ठा, जालतल्ला तथा पांजणा के 56 प्रभावित परिवारों के विस्थापन/पुनर्वास हेतु पुनर्वास नीति, 2011 एवं संशोधित पुनर्वास नीति, 2017 दिनांक 09 नवम्बर, 2017 के अनुसार प्रत्येक परिवार के लिये भवन निर्माण हेतु रू० 4.00 लाख, विस्थापन भत्ता रू० 10,000/- एवं जिलाधिकारी, रुद्रप्रयाग के पत्र सं०-2133/41-02(2014-15) दिनांक 07 फरवरी, 2018 के अनुसार जनपद रुद्रप्रयाग के तहसील जखोली के श्री भवान लाल पुत्र श्री गुणदास एवं ग्राम कविल्ठा के श्री रामेश्वरानन्द चेला गहनानन्द की गौशाला नहीं होने के कारण इन्हें गौशाला निर्माण हेतु धनराशि रू० 15,000/- देय नहीं है। इस प्रकार उक्त दो परिवारों हेतु 4,10,000/- प्रति परिवार एवं अवशेष 54 प्रभावित परिवारों को 4.25,000/-प्रति परिवार की दर से कुल धनराशि रू० 2,37,70,000/- (दो करोड़ सैतीस लाख सत्तर हजार) की धनराशि निम्नलिखित शर्तों एवं प्रतिबन्धों के अधीन आपके निर्वर्तन पर रखे जाने एवं व्यय किये जाने की श्री राज्यपाल सहर्ष स्वीकृति प्रदान करते हैं।

- 1- स्वीकृत धनराशि का उपयोग उसी मद/प्रयोजन में किया जायेगा, जिस मद/प्रयोजन हेतु धनराशि स्वीकृत की जा रही है। यह सुनिश्चित करने का पूर्ण उत्तरदायित्व जिलाधिकारी की होगी।
- 2- प्राकृतिक आपदा से संकटग्रस्त ग्रामों के अन्यत्र विस्थापन/पुनर्वास के सम्बन्ध में शासनादेश संख्या-2063/XVIII-(2)/11-16(1)/2007 दिनांक 19 अगस्त, 2011 के माध्यम से जारी नीति/दिशानिर्देशों का कड़ाई से अनुपालन सुनिश्चित कराया जायेगा।
- 3- किसी परिवार के मुखिया के पुत्र/पुत्रियों को अलग-अलग परिवार तभी माना जायेगा, जबकि पुत्र-पुत्रियों का विवाह हो चुका हो एवं वे अलग-अलग निजी/स्वयं के मकानों में निवासरत हो। एक ही मकान में रह रहे परिवारों के सदस्यों को अलग-अलग लाभ नहीं दिया जायेगा।
- 4- उक्त धनराशि की स्वीकृति इस प्रतिबन्ध के साथ प्रदान की जा रही है कि आपदा प्रभावित परिवारों द्वारा विस्थापित स्थल पर निर्मित किये जाने वाले भवन भूकम्परोधी बनाये जाने होंगे तथा इस हेतु जनपद स्तर पर आपदा विभाग द्वारा प्रशिक्षित ट्रेनर (राज मिस्त्री) का सहयोग लिया जायेगा एवं निर्मित किये जाने वाले आवासीय भवनों का सत्यापन ब्लॉक स्तर पर तैनात अवर अभियन्ता द्वारा सत्यापित किया जायेगा तथा ऐसे निर्मित भवनों की सूचना निर्धारित प्रारूप पर जिलाधिकारी द्वारा जनपद कार्यालय में रखी जायेगी एवं इसकी एक प्रति शासन/डी०एम०एम०सी० सचिवालय परिसर को भी प्रेषित करना होगा।

5- स्वीकृत धनराशि का पूर्ण उपयोग कर उसकी वित्तीय एवं भौतिक प्रगति व मदवार व्यय विवरण उपलब्ध कराया जायेगा। यदि कोई धनराशि अवशेष रहती है तो शासन को समर्पित कर दी जायेगी।

6- उक्त पर होने वाला व्यय चालू वित्तीय वर्ष 2017-18 के आय-व्ययक के अनुदान संख्या-06 के अन्तर्गत लेखा शीर्षक 2245-प्राकृतिक विपत्तियों के कारण राहत-80-सामान्य-102 विनाश वाले क्षेत्रों में अकस्मिक योजनाओं का प्रबन्ध-04 दैवी आपदाओं से प्रभावित परिवारों का पुनर्वास-42-अन्य व्यय के नामें डाला जायेगा।

7- यह आदेश वित्त विभाग के अ०शा०सं०-346 मतदेय/वित्त अनु०-5/2017 दिनांक 28 मार्च, 2018 में प्राप्त उनकी सहमति से जारी किये जा रहे हैं।

भवदीय,

(अमित सिंह नेगी)
सचिव।

संख्या 44 / XVIII(2) / 2017 / 2(4) / 5595/2017 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड (लेखा एवं हकदारी) ओबेराय बिल्डिंग, माजरा, देहरादून।
2. निजी सचिव, मा० विभागीय मंत्री जी/मा० मुख्यमंत्री जी, उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. आयुक्त, गढ़वाल मण्डल, पौड़ी गढ़वाल, उत्तराखण्ड।
5. अपर सचिव, वित्त एवं व्यय उत्तराखण्ड शासन।
6. वरिष्ठ कोषाधिकारी, ~~चौकी~~ ~~हनुमान~~।
7. प्रभारी अधिकारी, मीडिया सेन्टर, सचिवालय परिसर, देहरादून।
8. राज्य सूचना अधिकारी, एन.आई.सी. सचिवालय परिसर, देहरादून।
9. बजट अधिकारी, बजट राजकोषीय नियोजन एवं संशाधन निदेशालय उत्तराखण्ड।
10. वित्त अनुभाग-5
11. अनुभाग अधिकारी, आपदा अनुभाग-1, उत्तराखण्ड शासन।
12. गार्ड फाइल।

आज्ञा से
28/03
(सविन बंसल)
अपर सचिव।